

इनसाइड

पति की कौन सी आदतें हैं जिन्हे सुधार पाने में पत्नियां भी हैं नाकाम

पति और पत्नी का रिश्ता सबसे पवित्र रिश्ता होता है। बहुत सारा प्यार, विश्वास, बहुत सी उम्मीदें और आपसी सामंजस्य का मिश्रण होता है ये नाजुक सा रिश्ता। वैसे ऐसा माना जाता है कि प्यार एक ऐसा नुस्खा है जो किसी को भी बदल सकता है, और जो किसी को प्यार करता है वो उसके लिए अपने आपको बदल सकता है लेकिन क्या आप जानते हैं बेहद प्यार होने के बाद भी पति अपनी कुछ आदतें हैं जिन्हें कभी नहीं सुधार पाते और पत्नियां भी पति की इन आदतों को सुधार पाने में असफल होती हैं।

मां या परिवार की किसी अन्य महिला से तुलना

पुरुषों की सबसे खास आदत होती है कि वो हर छोटी बड़ी बात पर अपनी पत्नी को तुलना अपनी मां, भाभी या बहन से करते हैं। तुम्हारे खाने में मां के हाथों का स्वाद नहीं है, तुम मेरी भाभी जैसी स्माट नहीं हो या फिर तुम्हें मेरी बहन से कम सैलरी मिलती है जैसी बातें पति अपनी पत्नी से करते हैं।

क्रिकेट के लिए प्यार

ज्यादातर पति क्रिकेट के दीवाने होते हैं। कई बार ऐसा होता है कि पत्नी का फेवरेट सीरियल आ रहा होता है लेकिन पति अपना मैच देख रहे होते हैं। क्रिकेट के लिए उनकी दीवानगी इस हद तक होती है की पत्नी सामने बैठी रहती है लेकिन उसकी बातों पर वो ध्यान नहीं देते हैं।

किसी से रास्ता पूछने से कतराना

आमतौर पर पतियों की आदत होती है कि वो कहीं बाहर घूमने जाते हैं तो किसी से भी रास्ता नहीं पूछते हैं चाहे इसकी वजह से उनका टाइम ही क्यों न बर्बाद हो जाए। पतियों को लगता है की उन्हें हर चीज का सबसे ज्यादा नॉलेज है।

छोटे-छोटे झूठ बोलने की आदत

पतियों की एक आम आदत है कि वो बात - बात पर पत्नियों से झूठ बोलते हैं जैसे पत्नी फोन करके पूछती है की कितनी देर में घर आ रहे हैं तो वो बताते हैं १५ में जबकि उस टाइम तक वो ऑफिस में ही होते हैं। इसके अलावा ऑफिस की मीटिंग के बहाने वो किसी फ्रेंड के साथ घूम रहे होते हैं जो वो पत्नी को नहीं बताते हैं।

शराब-सिगरेट की लत

ऐसा बोला जाता है की पत्नी अपने पति की हर आदत को बदल सकती है लेकिन शराब और सिगरेट की लत वो कभी पत्नी के कहने से नहीं छोड़ते।

खूबसूरत लड़कियों को देखना

पत्नी से बेइंतहां प्यार करने के बाद भी पति बाहर दूसरी लड़कियों को देखते हैं वो ऐसा तब भी करते हैं जब वो अपनी पत्नी के साथ होते हैं। पेरेंटिंग

टीनएजर्स को पियर प्रेशर से कराएं आजाद

हाल ही में क्रिमिनल जस्टिस सीजन 3 के एक दृश्य में देखा की टीवी जगत में नाम कमा चुकी टीनएज अदाकारा जारा किस तरह दोस्तों के मजाक उड़ाने के बाद पेरेंट्स से छुपकर लैट नाईट पार्टी में जाती है। यही नहीं पार्टी में दोस्त उसे कम न समझे इसलिए ड्रिंक भी करती है। इस दृश्य को देख यही लगा कि कम उम्र में प्रेशर प्रेशर में आकर कई बार गलत कदम भी उठा सकते हैं। टीनएज उम्र का वो पड़ाव है जहां बच्चे खुद ही सब कुछ करना पसंद करते हैं। वे पेरेंट्स की छाँव से बाहर निकल दुनिया में अपनी पहचान बनाने की शुरुआत करना चाहते हैं। इस उम्र में ज्यादातर बच्चे पेरेंट्स से ज्यादा दोस्तों के साथ समय बिताना और उनके हिसाब से काम करना शुरू कर देते हैं। दोस्तों और स्कूल में बेस्ट होने की चाह और आज के अधिक स्पर्धा वाले माहौल में वे कब एक अनचाहे दबाव तले दब जाते हैं पता ही नहीं चलता। पियर प्रेशर का असर सकारात्मक और नकारात्मक हो सकता है। कई बार उन्हें अपने लुक्स और बॉडी की वजह से भी दोस्तों के मजाक को सहना पड़ता है। तो कई बार वे अपने दोस्तों की अच्छी आदतों से प्रभावित होकर खुद में इम्प्रूवमेंट कर आगे बढ़ने की कोशिश करते हैं। ऐसे में पेरेंट्स अपने टीनएज बच्चों की इस पियर प्रेशर से बचने और निपटने में मदद कर सकते हैं। आइए जानते हैं कि बच्चों के पियर प्रेशर को किस तरह समझें और उनकी मदद करें।



रिश्तों में रोक-टोक से बचें और स्पेस दें

रोक-टोक से होने वाले नुकसान हर इंसान को अपनी आजादी पसंद होती है। पर यदि उसकी आजादी पर रोक लगाई जाए तो रिश्तों में मिठास नहीं बल्कि कड़वाहट पैदा हो जाती है

बेटियों में बचपन से ही आत्मविश्वास भरना बेहद जरूरी है

कहते हैं कि बेटियाँ अपने माता-पिता के लिए बेहद खास होती हैं। जितनी वो खास होती हैं उतनी ही खास उनकी देखभाल भी होती है। जैसे-जैसे बेटियाँ बड़ी होती जाती हैं, वैसे-वैसे उनके प्रति माता-पिता की जिम्मेदारी भी बढ़ती जाती है। बात अगर पुराने जमाने की करें तो पहले घर-परिवार में बेटियों के पैदा होने पर उन्हें शगुन और साक्षात देवी लक्ष्मी का रूप माना जाता था। लेकिन आज के समय में भी बेटियाँ अपने आत्मविश्वास से ऊंचे से ऊंचा आसमान छूने की प्रतिभा रखती हैं। आज के समय में उनका दर्जा लड़कों से कम नहीं है। ये सब कुछ उनके माता-पिता की परवरिश का नतीजा होता है, जिससे उनका सिर गर्व से ऊपर उठता है। बहुत से माता-पिता होते हैं जो अपने बच्चों की तरक्की देखना चाहते हैं। वो चाहते हैं कि उनकी बेटी हर दिशा में आगे बढ़े, चाहे वो कोई भी काम क्यों ना हो। यदि आप के घर में भी बेटी है तो आज का ये लेख खास आपके लिए है, जिसके जरिये हम आपको बताएंगे कि कैसे आप उसकी सही तरीके से परवरिश करें जिससे वो आत्मविश्वास से

भरी रहे। तो चलिए फिर शुरू करते हैं।

- 1. बेटी को करें प्रोत्साहित**—जब बेटी बड़ी होती है, तो उसकी जरूरतें भी अलग होती चली जाती हैं। आप उसे जमीन से जुड़े रहना सिखाएं। अगर वो आगे बढ़ाने के लिए अपने भविष्य को लेकर कुछ चुनाव करती है तो उसे हताशा ना करें। उसका साथ दें। एक बच्चे के लिए उसके माता-पिता का साथ बेहद जरूरी होता है। आप उसे प्रोत्साहित करें। ताकि उसके अंदर का आत्मविश्वास कम ना हो।
- 2. बेटी की करें तारीफ**— आप अपनी बेटी को बताएं की वो दुनिया की सबसे खूबसूरत लड़की है। उसके अंदर कोई भी कमी नहीं है। उसके अंदर ऐसी बात है जो उसे बाकियों से जुदा बनाती है। इससे बिटिया का आत्मविश्वास और भी बढ़ेगा।
- 3. सीखने का दें अवसर**—अगर बेटी को संगीत या किसी भी तरह की एक्टिविटी में इन्ट्रेस्ट हैं लेकिन वो इन में फिट नहीं बैठते। ऐसे में अगर आप उसका साथ नहीं

- देंगे तो उसका मनोबल टूटना चला जाएगा। उसे सीखने का अवसर जरूर दें। उसे अपनी असल प्रतिभा धीरे-धीरे खुद समझ आएगी और वो आगे बढ़ेगी।
- 4. बेटी को सिखाएं समाजिकता**—बेटी को समाज और उससे जुड़ी बातों के बारे में सिखाएं। उसे सिखाएं कि अगर उससे कोई दोस्ती नहीं करता तो उसका क्या कारण हो सकता है। समाज के प्रति उसके अंदर नकारात्मकता ना भरे। वरना एक समय के बाद वो समाज को नकारात्मक नजरिये से देखने लगेगी। उसे सभी पहलुओं के बारे में जरूर सिखाएं।
- 5. बढ़ाएं बेटी की क्षमता**—अगर आपकी बेटी अपना होमवर्क कर रही है तो यू ही उसकी मदद ना करें। वो जब तक आपसे मदद नहीं मांगती तब तक उसकी मदद मत करें। उसे उसकी क्षमता के अनुसार काम करने दें। उसे अपने दम में हमेशा आगे बढ़ने के लिए ही प्रोत्साहित करें।
- 6. ना थोपें अपनी मर्जी**— आज के



समय में बेटियाँ स्पोर्ट्स को ज्यादा पसंद कर रही हैं, और उसी में अपना भविष्य भी तय कर रही हैं। अगर वो एक जिमनास्टिक बनना चाहती है या फुटबॉल खेलना चाहती है तो उसे आगे बढ़ने दें, ना की अपना फैसला या अपनी चाह उसपर थोपें। आप ये जरूर पता लगा सकते हैं, कि वो किस खेल को खेलने के लिए ज्यादा सक्षम है। आप खुद उसके लिए कोई खेल तय ना करें।

7. मत बनाइए कमजोर—आप आप एक बेटी के माता-पिता हैं तो ये बिलकुल भी ना सोचें कि वो एक बेटी होने के नाते जीवनभर संघर्ष करेगी। आप उसकी किसी ताकत या कमजोरी की धारणा बिलकुल ना

बनाएं। उसकी खूबियों को प्रोत्साहित करने के साथ उसकी कमजोरियों को भी समय पर पहचानें और उसे सुधारने की कोशिश करें।

8. सेक्सिज्म के लिए करें तैयार—बहुत लोगों की सोच है कि बेटियाँ वो काम नहीं कर सकती जो बेटे कर सकते हैं। अगर आप अपनी बेटी को वो टीवी शो या फ्रिल्में देखते हुए नोटिस करते हैं जो पूरी गर्ल्स पर आधारित होती है तो उसे समझिये और उसे सेक्सिज्म के लिए तैयार करें।

9. बेटी को दिखाएं रोल मॉडल—अक्सर ऐसा होता है जब भी आप कोई न्यूज

देखते या पढ़ते हैं तो उसमें आपको कई महिलाएं सोनेटरी, खिलाड़ी, चिकित्सक या एथलेट दिखेंगी। ये अच्छा तरीका होता है अपनी बेटी को इन महिलाओं के बारे में दिखाना और समझाना। आप इन्में से कोई भी अपनी बेटी के लिए रोल मॉडल चुनने में उसकी मदद कर सकते हैं।

तो ये कुछ ऐसी खास टिप्स हैं, जिनकी मदद से आप अपनी बिटिया को अच्छी परवरिश देने के साथ उसमें आत्मविश्वास भर सकते हैं। अगर आपकी भी बेटी है तो आप हमारी बताई हुई टिप्स को जरूर आजमाएं। आपको इससे बेहतर परिणाम मिलेगा।

समय देना है जरूरी

बहुत से घरों में देखने का मिलता है कि उम्र बढ़ने के साथ-साथ पिता और बेटियों में एक दूरी बनने लगती है। पिता के ऑफिस से आने से पहले ही बेटी सो जाती हैं जब कि अगर मां देर रात तक नहीं लौटती तो वहीं बेटी जागकर उनका इंतजार करती हैं। कारण मां के प्रति ज्यादा लगाव और प्यार। चाहे मां कामकाजी हो या फिर होममेकर वे बच्चों को डांटती भी है और पुचकारती भी है। मगर काम की व्यस्तता के कारण पिता का बेटी से ज्यादा संपर्क नहीं हो पाता है। कारण समय की कमी। इस समस्या को दूर करने के लिए रोजाना ऑफिस से आकर अगर आप कुछ वक्त अपनी बेटी, बेटे और पत्नी के साथ व्यतीत करते हैं, तो आप आसानी से उन्हें समझने लगेंगे। इससे बच्चों और पिता का संबंध मजबूत बनने लगता है।

हो गए है तो उन्हें साथ क्यों ले जाना। मगर यही वो क्षण होते हैं जब बेटी अपने पिता को अपनी ख्वाहिशों और अपने सपनों के बारे में बता पाती है। चाहे आप मॉर्निंग वॉक पर जा रहे हैं या घर का कोई सामान लेने जा रहे हैं, बेटी को अपने संग रखें। इससे बेटी खुद को आपके करीब समझेगी।

एक दूसरे की रूचि को समझे

एक पिता होने के नाते बच्चों की खूशियों का ख्याल रखना आपका कर्तव्य है। बेटी की पसंद-नापसंद को समझे। इसके अलावा ये जानने का प्रयास करें कि संगीत, पेंटिंग, कुकिंग या फिर खेल। इनमें से किन चीजों में आपकी बेटी की रूचि है। जो भी चीज उसे पसंद है, आप उसे करने में बेटी की मदद करें। ये मामूली प्रयास पिता और बेटी के बीच जनरेशन गैप को कम करने का एक आसान तरीका है।

बेटी की न को भी स्वीकारें

ये जरूरी तो नहीं कि बच्चे हर बार आपके आदेशों के अनुसार ही चलें। कई बार बच्चे अपने फैसलें अपनी

मर्जी से भी लेना चाहते हैं। ऐसे में अक्सर पिता का रवैया बेटियों की ओर असहमति का रहता है, जो पूर्ण रूप से गलत है। हमें बच्चों को सुनना चाहिए और उनकी पसंद-नापसंद का भी पूरा ख्याल रखना चाहिए। अगर वो किसी कार्य को करने से मना कर देते हैं, तो उस बात पर उन्हें फटकार सुनाने की बजाय, उनका सम्मान करें और उन्हें मर्जी करने दें। अन्यथा कई बार बच्चे गलत संगति का भी शिकार हो जाते हैं।

मां का रोल है अहम

अगर बेटी और पिता में एक जनरेशन गैप बढ़ रहा है, तो ऐसे में मां का रोल सबसे अहम माना जाता है। मां को अपनी बेटी में आत्मविश्वास जगाना चाहिए, ताकि वे मुश्किल हालातों का सामना करने में सक्षम हो सके। इसके अलावा अब तक जो बात मां के माध्यम से बेटी पिता तक पहुंचाती रही है, वे अब खुद पिता से उस बारे में बात करें, ताकि बेटी के मन में पिता के प्रति जो डर है या नाराजगी है, वो खत्म हो जाए।

संबंधों और अपने जीवन को अपने नियंत्रण में नहीं समझते, जिसके कारण आगे चल कर उनमें निराशा और असहायता की भावना पैदा हो जाती है। मनोचिकित्सक समीर पारिख कहते हैं कि यह सभी पहलु एक नाखुश रिलेशनशिप की ओर इशारा करते हैं, जहां पर साथी घुटन और खुद को पिंजरे में बंद महसूस करते हैं। ऐसे में प्यार दर्शाने वाले क्रियाकलाप की दूसरे साथी को उसके जीवन में नियंत्रण स्थापित करने वाले दिखाई पड़ते हैं। जब संबंधों में हस्तक्षेप अधिक होने लगता है तो आपका साथी अपनी व्यक्तिगत जगह बनाये रखने के लिये झूठ का सहारा लेने लगता है। **कैसे बचें रोक-टोक से** डॉक्टर समीर पारिख कहते हैं कि ऐसे समय में यह समझना भी जरूरी है कि आप अपने साथी को अपने नियंत्रण में या उसे अपने अधिकार में रखना क्यों चाहते हैं। क्या इस तरह का हस्तक्षेप करने का जोखिम उठाना आपके संबंधों के लिये उपयुक्त है? क्या आपके संबंधों में विश्वास की कमी है और इसके चलते आप हस्तक्षेप या नियंत्रण करना चाहते हैं? यह कुछ ऐसे प्रश्न हैं जिनका उत्तर प्राप्त करना महत्वपूर्ण है ताकि आपका संबंध स्वस्थ रहे और उसका एक उज्जवल भविष्य हो।

आप आप एक बेटी के माता-पिता हैं तो ये बिलकुल भी ना सोचें कि वो एक बेटी होने के नाते जीवनभर संघर्ष करेगी। आप उसकी किसी ताकत या कमजोरी की धारणा बिलकुल ना बनाएं। उसकी खूबियों को प्रोत्साहित करने के साथ उसकी कमजोरियों को भी समय पर पहचानें और उसे सुधारने की कोशिश करें।



'बेकार के दोषारोपण से बचें', दिल्ली के मंत्रियों को एलजी की सलाह, गहराते जल संकट पर दिया आश्वासन

उपराज्यपाल वीके सक्सेना ने सोमवार को दिल्ली के मंत्री सौरभ भारद्वाज और आतिशी से मुलाकात की। इस दौरान उन्होंने मंत्रियों को आश्वासन दिया कि वह हरियाणा सरकार के सामने जल आपूर्ति का मामला उठाएंगे। इसके साथ ही उन्होंने आरोप-प्रत्यारोप में न उलझकर और सौहार्दपूर्ण ढंग से मुद्दों को सुलझाने की सलाह दी है। बता दें कि दिल्ली में जल संकट गहरा रहा है।

नई दिल्ली। उपराज्यपाल वीके सक्सेना ने सोमवार को दिल्ली के मंत्री सौरभ भारद्वाज और आतिशी से मुलाकात की। इस दौरान उन्होंने मंत्रियों को आश्वासन दिया कि वह हरियाणा सरकार के सामने जल आपूर्ति का मामला उठाएंगे। इसके साथ ही उन्होंने आरोप-प्रत्यारोप में न उलझकर और सौहार्दपूर्ण ढंग से मुद्दों को सुलझाने की सलाह दी है। बता दें कि दिल्ली में जल संकट गहरा रहा है और इसके लिए आप सरकार हरियाणा पर पानी न देने का आरोप लगा रही है।

आम आदमी पार्टी (AAP) की दिल्ली सरकार ने भाजपा की हरियाणा सरकार पर पिछले कई दिनों से दिल्ली के हिस्से की पानी की आपूर्ति न करने का आरोप लगाया है। दिल्ली बीषण गमी की वजह से जल संकट से गुजर रही है।

बैठक के बाद आतिशी ने क्या कहा ?

बैठक के बाद आतिशी ने कहा कि उपराज्यपाल ने उन्हें आश्वासन दिया कि वह हरियाणा सरकार से बात करेंगे, ताकि यह सुनिश्चित किया जा सके कि राष्ट्रीय राजधानी के हिस्से का 1,050 क्यूसेक पानी मूनक नहर में छोड़ा जाए।

एलजी ने दिया आश्वासन

एलजी ने कहा कि मंत्रियों को आश्वासन दिया कि वह हरियाणा सरकार के सामने जल संकट का



मामला उठाएंगे और उनसे मानवीय आधार पर अतिरिक्त पानी देने का अनुरोध करेंगे। सक्सेना ने मंत्रियों को बेकार के दोषारोपण से बचने और पानी

की बर्बादी रोकने की सलाह भी दी।

एलजी ने मंत्रियों को व्यर्थ के दोषारोपण से बचने और पड़ोसी राज्यों के साथ सौहार्दपूर्ण तरीके से इस

मुद्दे को सुलझाने की सलाह दी। उन्होंने कहा कि अगर हरियाणा अपने आवंटित हिस्से से अतिरिक्त पानी देता भी है, तो दिल्ली के पास पानी को उपचारित करने और दिल्ली के लोगों को आपूर्ति करने के लिए पर्याप्त जल उपचार संयंत्र (डब्ल्यूटीपी) और क्षमता नहीं है।

दिल्ली सरकार को इन कामों पर देना चाहिए जोर

एलजी ने दिल्ली सरकार को सलाह दी है कि मूनक नहर की मरम्मत कराई जाए और चोरी रोक दी जाए तो 25 प्रतिशत पानी की बर्बादी रोक दी जा सकती है। 54 प्रतिशत बेहिसाब पानी की बर्बादी होती है (इसमें 40 प्रतिशत पानी की बर्बादी लीकेज और चोरी शामिल है)। अगर इन सभी को रोक दिया जाए तो दिल्ली में संकट काफी हद तक रोक दिया जा सकता है।

सोमनाथ भारती सिर मुंडाएंगे या नहीं; आप नेता ने खुद बताया

नरेंद्र मोदी ने रविवार (9 जून) को तीसरी बार प्रधानमंत्री पद की शपथ ली। इस पर आम आदमी पार्टी के नेता सोमनाथ भारती ने अपने सिर मुंडवाने वाले बयान पर यूटर्न लिया है। आप नेता ने पहले नरेंद्र मोदी की तीसरी बार प्रधानमंत्री बनने पर अपना सिर मुंडवाने की कसम खाई थी। सोमनाथ भारती ने रविवार को अपना वादा पूरा करने से इनकार कर दिया।

नई दिल्ली। आम आदमी पार्टी (AAP) के नेता सोमनाथ भारती ने अपने 'सिर मुंडवाने' वाले बयान पर यूटर्न लिया है। आप नेता ने पहले नरेंद्र मोदी की तीसरी बार प्रधानमंत्री बनने पर अपना सिर मुंडवाने की कसम खाई थी। सोमनाथ भारती ने रविवार को अपना वादा पूरा करने से इनकार कर दिया। उन्होंने कहा कि मोदी का तीसरा कार्यकाल केवल उनका अपना नहीं है, बल्कि एनडीए के सहयोगी दलों के समेकित प्रयासों का परिणाम है।

मालूम हो कि लोकसभा चुनाव के एग्जिट पोल आने के बाद एक जून को आम आदमी पार्टी (AAP) नेता और नई दिल्ली लोकसभा क्षेत्र से आप प्रत्याशी सोमनाथ भारती ने यह बयान दिया था। उन्होंने घोषणा की थी कि अगर नरेंद्र मोदी तीसरी बार प्रधानमंत्री बने तो वो अपना सिर मुंडवा लेंगे।

एग्जिट पोल को लेकर किया था दावा
सोमनाथ ने दावा किया था कि चार जून को मतगणना के बाद सारे एग्जिट पोल गलत साबित हो जाएंगे। सोमनाथ भारती ने कहा था कि आइएनडीआइ गठबंधन दिल्ली की सभी सातों सीट पर जीत दर्ज करेगी। उन्होंने अपने सिर मुंडवाने की घोषणा की तुलना दिवंगत भाजपा नेता सुषमा स्वराज से की थी।

नई दिल्ली निर्वाचन क्षेत्र से भाजपा प्रत्याशी व सुषमा स्वराज की बेटी बांसुरी स्वराज ने चुनाव में भारती को शिकस्त दी है। बता दें कि सुषमा स्वराज ने वर्ष 2004 के लोकसभा चुनाव में कहा था कि अगर सोनिया गांधी पीएम बनती हैं तो वो अपना सिर मुंडवा लेंगी। हालांकि, ऐसी स्थिति नहीं बनी और तब मनमोहन सिंह पीएम बने थे। वहीं, इस मामले पर भाजपा नेता तेजिंदर बग्गा ने एक्स पर पोस्ट कर सोमनाथ से कहा था कि कृपया जो भी करें उसका वीडियो अपलोड करें।



सफदरजंग अस्पताल में पहली बार हुई पांच रोबोटिक सर्जरी

परिवहन विशेष न्यूज
नई दिल्ली। वीएमएससी और सफदरजंग अस्पताल में स्पोर्ट्स इंजरी सेंटर (एसआईसी) एक अंतरराष्ट्रीय स्तर पर प्रसिद्ध संस्थान है, जो शीर्ष खिलाड़ियों और सामान्य रोगियों को एक ही छत के नीचे व्यायाम सर्जिकल और पुनर्वास सेवाओं के रूप में प्रीमियम स्वास्थ्य सेवा प्रदान करता है, जो अंतरराष्ट्रीय मानकों के अनुरूप है।

केंद्र को हाल ही में अपग्रेड किया गया है, और एक नए भवन में स्थानांतरित किया गया है, जिसका उद्घाटन जनवरी 2024 में किया गया था, जिससे दी जाने वाली सेवाओं का दायरा और अधिक बढ़ गया है। पिछले पांच महीनों में ओपीडी उपस्थिति और सर्जिकल जनगणना दोगुनी हो गई है। जो स्पष्ट रूप से केंद्र की बढ़ती लोकप्रियता को दर्शाती है। शीर्ष खिलाड़ियों को अत्याधुनिक सुविधाएं प्रदान करने की प्रतिबद्धता के साथ, केंद्र ने सीधे निदेशक एसआईसी की देखरेख में एक अलग खेल चिकित्सा इकाई शुरू की है, जिसमें हाइड्रोथेरेपी पूल, अंडरवाटर ट्रेडमिल, बैलेंस सिस्टम आदि जैसी



अत्याधुनिक सुविधाएं हैं, जिनमें से सभी को कार्यात्मक बनाया गया है। हाल ही में केंद्र ने जून के पहले सप्ताह में एक रोबोटिक घुटने के प्रतिस्थापन कार्यशाला का आयोजन किया, जिसमें निदेशक एसआईसी, डॉ दीपक जोशी और वरिष्ठ सलाहकार डॉ नवल भाटिया के नेतृत्व वाली टीमों द्वारा सफदरजंग अस्पताल में पहली बार पांच रोबोटिक सर्जरी की गई।

रोबोटिक घुटना प्रतिस्थापन सर्जरी

आधुनिक समय की सबसे उन्नत तकनीकों में से एक है जो सटीक हड्डी काटती है, इष्टतम ऊतक संतुलन और सही अंग संरेखण सुनिश्चित करती है। यह हार्डवेयर दुर्घातु में सुधार के अलावा रोगी के बेहतर परिणामों और पोस्ट ऑपरेटिव दर्द को कम करने में मदद करता है, जिससे ऑपरेशन के बाद की

शुरुआती रिकवरी में मदद मिलती है। यह तकनीक आधुनिक मशीनरी और डॉक्टर के कौशल के बीच समन्वय का एक उत्कृष्ट उदाहरण है जहां ऑपरेटिंग सर्जन द्वारा संचाले जाने वाला रोबोटिक हाथ उच्चतम स्तर की सटीकता सुनिश्चित करता है। पूर्वनिर्धारित शारीरिक निर्देशांक और रोबोटिक मशीनरी की मदद से सर्जन यह सुनिश्चित करता है कि हड्डी को पूरी तरह से काटा जाए जिससे उत्कृष्ट प्रत्यारोपण फिटिंग और न्यूनतम सर्जिकल रूग्णता और रोगी के शीघ्र पुनर्वास के साथ बेहतर सर्जिकल परिणाम की सुविधा मिलती है। इस कार्यशाला की न केवल सभी लाभार्थियों ने बल्कि साथी डॉक्टरों ने भी बहुत सराहना की, जिन्हें अपने प्रशिक्षण के दौरान ऐसी उन्नत सर्जिकल तकनीकों का प्रत्यक्ष अनुभव प्राप्त हुआ।

नीट परीक्षा में अनियमितताओं को लेकर एसआईओ ने किया सुप्रीम कोर्ट का रुख, दोबारा परीक्षा कराए जाने की मांग

शम्स आगाज
नई दिल्ली। स्टूडेंट्स इस्लामिक ऑर्गेनाइजेशन ऑफ इंडिया (SIO) ने सोमवार को प्रेस क्लब ऑफ इंडिया में NEET (UG) 2024 परीक्षा की प्रक्रिया में सामने आई अनियमितताओं को संबोधित करते हुए एक प्रेस कॉन्फ्रेंस की। इस संबंध में एसआईओ ने सर्वोच्च न्यायालय में एक जनहित याचिका भी दायर की है, जिसमें NEET परीक्षा दोबारा कराए जाने और राष्ट्रीय परीक्षण एजेंसी (NTA) द्वारा आयोजित पूरी प्रक्रिया की SIT जांच की मांग की गई है।

एसआईओ के राष्ट्रीय सचिव डॉ. रोशन मोहिद्दीन ने NTA की कार्यशैली और नोटिफिकेशन जारी होने के बाद से ही एक-के-बाद-एक होने वाली घटनाओं के बारे में चिंता व्यक्त की। उन्होंने कहा कि 15 दिन की मोहलत दिए जाने के बाद भी 9 अप्रैल को रजिस्ट्रेशन पोर्टल अचानक फिर से खोला इसमें अनियमितताओं को दर्शाता है। इसके अलावा, बिहार में पेपर लीक और गुजरात और नोएडा में कदाचार की हालिया घटनाओं के परिणामस्वरूप निराश्रितियों ने इस परीक्षा में निष्पक्षता और गोपनीयता पर भरोसा कम करने का काम किया है।

इसके अलावा, प्रेस अंकों का आवंटन पारदर्शिता और जवाबदेही के बारे में गंभीर सवाल खड़े करता है। हालांकि NTA ने 'समय की हानि' के लिए ये अंक देने का दावा किया है लेकिन वे इस



'समय की हानि' को निर्धारित करने के लिए किसी मानदंड और कार्यप्रणाली को दस्तावेजीकृत या पारदर्शी रूप से बताने में विफल रहे। इसके अलावा, विवरणिका में कोई जानकारी दिए बिना ही ट्विटर पर उनके द्वारा CLAT परीक्षाओं के बारे में 2018 के सुप्रीम कोर्ट के फैसले का हवाला देना पूरी प्रक्रिया को लेकर संदेह बढ़ाने का काम करता है। यह बाद में दिया गया ऑडिटरी परीक्षा प्रक्रिया में महत्वपूर्ण त्रुटियों या हेरफेर को छिपाने का एक प्रयास मात्र प्रतीत होता है। 1-20 से लेकर 720 तक के प्रेस मार्क्स के आवंटन के पीछे का तर्क अस्पष्ट है। बिना किसी पूर्व सूचना के 1,600 उम्मीदवारों के लिए प्रेस

मार्क्स आवंटन को लेकर NTA की लापरवाही इसकी सदिग्ध प्रथा को जाहिर करती है। इसके अलावा, सदस्यों की पहचान का खुलासा किए बिना ईमानदारी के बारे में गंभीर प्रश्न खड़े करता है। एसआईओ के राष्ट्रीय सचिव अब्दुल्लाह फैज ने इस वर्ष सामान्य श्रेणी के छात्रों के लिए काफी कम योग्यता स्कोर पर बात की। उन्होंने इस तथ्य पर भी जोर दिया कि ऐसी रिपोर्टें सामने आई हैं, जिनमें यह चौकाने वाला बात है कि कई छात्रों को पूर्ण अंक मिले हैं और टॉप 67 विद्यार्थियों में से आठ विद्यार्थी हरियाणा के एक ही परीक्षा केंद्र से हैं। एक

ही केंद्र में टॉपर्स की यह असंगत मौजूदगी परीक्षा प्रक्रिया की पारदर्शिता और निष्पक्षता पर गंभीर संदेह पैदा करती है। इसके अलावा, उन्होंने पूरी प्रक्रिया के दौरान छात्रों के मानसिक स्वास्थ्य पर पड़ने वाले प्रभाव पर भी जोर दिया। हाल ही में परिणाम जारी होने के बाद एक छात्रा की आत्महत्या ने अभ्यर्थियों की पीड़ा को और भी दुखद रूप से उजागर किया है। उन्होंने यह भी पुष्टि की कि एसआईओ प्रभावित छात्रों और उनके परिवारों के साथ एक-जुटता में खड़ी है क्योंकि वे न्याय और इन महत्वपूर्ण मुद्दों का समाधान चाहते हैं।

'दिल्ली के हक का पानी भी रोक रही हरियाणा सरकार', जल संकट को लेकर आप ने फिर साधा बीजेपी पर निशाना

दिल्ली में जल संकट को लेकर आम आदमी पार्टी ने भाजपा पर हमला बोला है। उन्होंने कहा कि हरियाणा के लोग तो इतने अच्छे होते हैं कि उनसे पानी मांगो तो साथ में लस्सी भी देते हैं। वहीं हरियाणा की BJP सरकार दिल्ली के हक का पानी भी रोक रही है। इससे भी बढ़कर दिल्ली के एलजी वीके सक्सेना साहब हैं।



नई दिल्ली। जल संकट के लिए आप ने एक बार फिर से भाजपा पर निशाना साधा है। पार्टी की मुख्य प्रवक्ता प्रियंका कक्कड़ ने थोड़ी ही देर पहले पत्रकार वार्ता कर कहा कि भाजपा की हरियाणा सरकार ने खुद दिल्ली को उसके हिस्से का पूरा पानी दे रही है और न अन्य राज्य को देने दे रही है। उन्होंने आरोप लगाया कि हिमाचल प्रदेश से दिल्ली को मिलने वाला 137 क्यूसेक पानी भी हरियाणा ने रोक लिया है। यही नहीं, मुनक कैनाल के जरिये दिल्ली के हिस्से के 1050 क्यूसेक पानी में भी 200 क्यूसेक की कटौती की जा रही है। कक्कड़ ने कहा कि सुप्रीम कोर्ट के आदेश का भी पालन नहीं हो रहा, दिल्ली के एलजी जनता का नहीं बल्कि भाजपा के हितों का ध्यान रखते हैं।

एलजी साहब को नहीं मालूम सुप्रीम कोर्ट का आदेश- प्रियंका कक्कड़
हरियाणा के लोग तो इतने अच्छे होते हैं कि उनसे पानी मांगो तो साथ में लस्सी भी देते हैं। वहीं हरियाणा की बीजेपी सरकार दिल्ली के हक का पानी भी रोक रही है। इससे भी बढ़कर दिल्ली के उपराज्यपाल साहब हैं। वह कह रहे हैं कि दिल्ली सरकार हरियाणा की BJP सरकार पर गलत आरोप लगा रही है। एलजी साहब को शायद सुप्रीम कोर्ट का आदेश नहीं मालूम है। वह चाहते तो हरियाणा की बीजेपी सरकार से बात करके मामला सुलझा सकते थे, लेकिन उन्होंने ऐसा नहीं किया। एलजी साहब आप दिल्ली की जनता के लिए जवाबदेह हैं ना की बीजेपी हेडक्वार्टर के लिए।

हरियाणा सरकार के खिलाफ किया प्रदर्शन
उन्होंने कहा कि 30 जून तक मानसून दिल्ली पहुंच जाएगा। तभी तक थोड़ी दिक्कत है, लेकिन भाजपा पानी पर भी नकारात्मक राजनीति कर रही है। लेकिन पार्टी भी सड़क से लेकर कोर्ट तक अपना संघर्ष जारी रखेगी। दिल्ली को उसके हक का पानी दिलवाकर रहेगी। इसके साथ ही आम आदमी पार्टी के कार्यकर्ताओं ने हरियाणा सरकार द्वारा दिल्ली का पानी रोक जाने के विरोध में मंडी हाउस चौराहे पर प्रदर्शन किया।




पीने के पानी और धरेल पानी उपयोग की कमी है। आतिशी ने कहा कि हरियाणा सरकार के सामने हाथ जोड़कर खड़े हैं कि पानी दें।

AAP प्रवक्ता ने भाजपा पर साधा निशाना
आम आदमी पार्टी की मुख्य प्रवक्ता

प्रियंका कक्कड़ ने पत्रकार वार्ता कर कहा कि भाजपा की हरियाणा सरकार ने खुद दिल्ली को उसके हिस्से का पूरा पानी दे रही है और न अन्य राज्य को देने दे रही है। उन्होंने आरोप लगाया कि हिमाचल प्रदेश से दिल्ली को मिलने वाला 137 क्यूसेक पानी भी हरियाणा ने रोक लिया है।

यही नहीं, मुनक कैनाल के जरिये दिल्ली के हिस्से के 1050 क्यूसेक पानी में भी 200 क्यूसेक की कटौती की जा रही है। कक्कड़ ने कहा कि सुप्रीम कोर्ट के आदेश का भी पालन नहीं हो रहा, दिल्ली के एलजी जनता का नहीं बल्कि भाजपा के हितों का ध्यान रखते हैं।



भाजपा के वरिष्ठ नेता एवं पूर्वी दिल्ली संसदीय क्षेत्र से सांसद मेरे प्रिय मित्र बड़े भाई श्री हर्ष मल्होत्रा जी को मोदी सरकार में केंद्रीय राज्य मंत्री बनने पर हार्दिक शुभकामनाएं बधाई। मैं ईश्वर से प्रार्थना करता हूं आपको जीवन में इससे भी बढ़कर मान सम्मान एवं उत्तम स्वास्थ्य दें-राजेश भाटिया।

टॉल पर टैक्स देने के लिए नहीं करना होगा इंतजार, फास्टटैग के साथ नई तकनीक से जल्द कटेगा पैसा

परिवहन विशेष न्यूज

भारत में बड़ी संख्या में एव सप्रसे व और नेशनल हाइवे बन रहे हैं। जिस कारण वाहनों की संख्या भी लगातार बढ़ रही है। कई बार Toll पर Tax देने के लिए लंबी लाइन लग जाती है। जिससे समय खराब होता है। लेकिन जल्द ही नई तकनी के जरिए Fastag से पैसा लिया जाएगा। यह तकनीक व या है और इससे व या फायदा मिलेगा। आइए जानते हैं।

नई दिल्ली। भारत में बड़ी संख्या में हाइवे, एक्सप्रेस वे शुरू होने से वाहनों की संख्या में भी बढ़ोतरी हो रही है। जिससे अक्सर Toll पर Tax देने में समय लगता है। इस समस्या को सुलझाने के लिए एनएचएआई और आईएचएमसीएल जल्द ही नई तकनीक को शुरू करने की तैयारी कर रहे हैं। हम इस खबर में आपको बता रहे हैं कि किस तरह से नई तकनीक के जरिए Fastag से पैसा दिया जाएगा और इससे क्या फायदे होंगे।

क्या है नई तकनीक

टोल प्लाजा पर अक्सर Toll Tax देने


में कई वाहनों को समय लगता है। जिससे लाइन बढ़ती जाती है। लेकिन इस परेशानी को खत्म करने के लिए एनएचएआई और आईएचएमसीएल जल्द ही नई तकनीक को शुरू करने की तैयारी कर रहे हैं। जिससे टोल टैक्स देने में किसी भी वाहन को खड़ा नहीं होना पड़ेगा। इस तकनीक को GNSS यानि कि ग्लोबल नेविगेशन सेटेलाइट सिस्टम कहा जाता है।

कैसे करेगी काम

एनएचएआई मौजूदा Fastag इकोसिस्टम के अंदर ही GNSS-आधारित इलेक्ट्रॉनिक टोल संग्रह (ETC) सिस्टम को शुरू करने की योजना बना रहा है। शुरूआत में एक हाइब्रिड मॉडल का उपयोग करके RFID-आधारित ईटीसी और जीएनएसएस-आधारित ईटीसी दोनों एक साथ काम करेंगे। टोल प्लाजा पर जीएनएसएस लेन को शुरू किया जाएगा, जिससे जीएनएसएस-आधारित ईटीसी का उपयोग करने वाले वाहन आसानी से गुजर सकेंगे।

क्या होंगे फायदे

भारत में Fastag के साथ ही GNSS



मई 2024 में कैसी रही वाहनों की बिक्री, फाडा ने रिपोर्ट जारी कर दी जानकारी

फेडरेशन ऑफ ऑटोमोबाइल डीलर्स एसोसिएशन (FADA) की ओर से रिपोर्ट जारी की गई है। जिसके मुताबिक May 2024 में ईयर ऑन ईयर बेसिस पर Vehicle Sales में बढ़ोतरी दर्ज की गई है। मंथली बेसिस पर कैसी बिक्री हुई है। फाडा की ओर से जारी रिपोर्ट के मुताबिक देशभर में किस सेगमेंट में कितने वाहनों की बिक्री हुई है। आइए जानते हैं।

नईदिल्ली। भारतीय बाजार में लगातार ऑटो सेक्टर में मांग बढ़ रही है, लेकिन बोते महीने बिक्री के मामले में गिरावट दर्ज की गई है। May 2024 ईयर ऑन ईयर बेसिस पर तो बेहतर रहा लेकिन मंथली बेसिस पर बिक्री में हल्की गिरावट दर्ज की गई है। फाडा की ओर से जारी रिपोर्ट के मुताबिक देशभर में किस सेगमेंट में कितने वाहनों की बिक्री हुई है। हम इसकी जानकारी आपको इस खबर में दे रहे हैं।

कितनी हुई बिक्री

फाडा की ओर से जारी की गई रिपोर्ट के मुताबिक May 2024 के दौरान कुल 2089603 यूनित्स वाहनों की बिक्री हुई है। जिसमें दो पहिया, तीन पहिया, निजी वाहन, कर्माशियल वाहनों के साथ ही ट्रैक्टर सेगमेंट के वाहन भी शामिल हैं। फाडा की रिपोर्ट के मुताबिक सबसे ज्यादा बिक्री दो पहिया वाहन सेगमेंट में हुई है। इसके बाद निजी वाहन सेगमेंट में सबसे ज्यादा बिक्री दर्ज की गई है।

किस सेगमेंट में कितनी बिक्री

फेडरेशन ऑफ ऑटोमोबाइल डीलर्स एसोसिएशन (FADA) की रिपोर्ट के मुताबिक देशभर में 1534856 यूनित्स दो पहिया वाहनों की बिक्री हुई है। इसके बाद निजी वाहनों की बिक्री 303358 यूनित्स की रही है। तीन पहिया सेगमेंट में May 2024 के दौरान कुल 98265 यूनित्स वाहनों की बिक्री हुई है। कर्माशियल वाहनों की बोते

महीने में 83059 यूनित्स बिक्री हुई। ट्रैक्टर सेगमेंट में 70065 यूनित्स की बिक्री बोते महीने में हुई है।

किसका कैसा प्रदर्शन

फाडा की रिपोर्ट के मुताबिक ईयर ऑन ईयर बेसिस पर सबसे ज्यादा बढ़ोतरी तीन पहिया सेगमेंट में हुई है। जानकारी के मुताबिक इस सेगमेंट में 20.09 फीसदी की बढ़ोतरी हुई है। इसके बाद 4.07 फीसदी की बढ़ोतरी के साथ कर्माशियल वाहन सेगमेंट रहा। दो पहिया वाहन सेगमेंट में ईयरली बेसिस पर 2.48 फीसदी की बढ़ोतरी हुई है, लेकिन मंथली बेसिस पर इस सेगमेंट में 6.61 फीसदी की कमी आई है। निजी वाहन सेगमेंट में भी ईयर ऑन ईयर बेसिस पर 0.96 फीसदी की कमी दर्ज हुई है और मंथली बेसिस पर भी इस सेगमेंट में 9.48 फीसदी की कमी आई है। इसके बाद ट्रैक्टर सेगमेंट में ईयरली बेसिस पर 1.06 फीसदी की कमी दर्ज हुई, लेकिन मंथली बेसिस पर इस सेगमेंट में 23.74 फीसदी की बढ़ोतरी दर्ज हुई है।

कार को नहीं है इन एक्सेसरीज की जरूरत, पैसे बचाने के लिए जरूर जानें डिटेल

अगर आप इन दिनों अपनी पुरानी कार को नया बनाने का सोच रहे हैं और इसके लिए ऑफ्टरमार्केट से एक्सेसरीज खरीदने जा रहे हैं तो ठहर जाएं। हो सकता है आपको इन एक्सेसरीज की जरूरत ही न हो। जानिए क्या है डिटेल।

देश में जितनी तेजी से कारों का बाजार बढ़ रहा है, उतनी ही तेजी से एक्सेसरीज ऑफ्टरमार्केट भी ऊपर की ओर जा रही है। आज के समय में अधिकतर लोग अपनी पर्सनल मोबिलिटी के लिए कार पर ज्यादा ध्यान दे रहे हैं। यही वजह है कि अब ग्राहक नई कार खरीदने से पहले गाड़ी के फीचर्स के बारे में अधिक पूछ रहे हैं। साथ ही कार में मिलने वाले सुरक्षा फीचर्स के बारे में जानने को लेकर उत्सुक रहते हैं। अभी भी बाजार की हर नई कार में सभी एक्सेसरीज और फीचर्स नहीं मिलते हैं। ऐसे में ज्यादातर लोग ऑफ्टरमार्केट की ओर जाते हैं। ऐसे में अगर आप पैसों की बचत करने वाले ग्राहक हैं तो कार के लिए इन पांच एक्सेसरीज को न खरीदें, इसमें ही फायदा है।

सीट कवर्स

अक्सर देखा गया है कि लोग अपनी कार को सुंदर बनाने के लिए कई तरह के बदलाव करते हैं। इसके लिए सबसे पहले कार की सीट कवर खरीदते हैं। ऑफ्टरमार्केट से खरीदी जाने वाली इस एक्सेसरीज की जरूरत नहीं है। नई कार में जो कंपनी ने सीट कवर्स दिए हैं, वह आरामदायक सफर के लिए काफी होते हैं, इसलिए सीट कवर एक्सेसरीज पर पैसे न खर्चें।

टायर प्रेशर मॉनिटरिंग सिस्टम

आजकल की आने वाली कारों में टायर प्रेशर मॉनिटरिंग सिस्टम यानी टीपीएमएस फीचर मिलता है। हालांकि, कई पुरानी कारों में यह सुविधा नहीं दी जाती है। ऐसे में अगर आप ऑफ्टरमार्केट से इस एक्सेसरीज को खरीदने की सोच रहे हैं तो इसे खरीदने से बचें। कई बार देखा गया है कि टीपीएमएस ड्राइवर को गलत डेटा बताता है, जिसकी वजह से टायर में एयर प्रेशर ऊपर-नीचे रह जाता है। इसके पीछे की एक बड़ी वजह है कि ऑफ्टरमार्केट में बिकने वाली टीपीएमएस डिवाइस अधिकतर चीन द्वारा बनाई जाती है।

टचस्क्रीन इंफोटेनमेंट सिस्टम

बाजार में आने वाली एडवांस कारों में आजकल टचस्क्रीन इंफोटेनमेंट सिस्टम दिया जा रहा है। यह इंफोटेनमेंट सिस्टम एक साथ कई सारे काम कर लेता है। इसके जरिए ड्राइवर अंदर बैठे-बैठे बाहर का दृश्य देख लेता है। साथ ही यह नेविगेशन में भी मदद करता है और इस पर गाने भी सुने जा सकते हैं।



हालांकि, कार में अगर पुराना मोनो टोन के साथ सिंगल डिस्केल म्यूजिक सिस्टम है तो भी कोई परेशानी की बात नहीं है। इससे भी मनोरंजन का काम चल सकता है और ऑफ्टरमार्केट से महंगा टचस्क्रीन इंफोटेनमेंट सिस्टम खरीदने की जरूरत नहीं है।

एलईडी डीआएल

ज्यादातर कारों में एलईडी डीआएल यानी डे टाइम रनिंग लाइट मिलती है। अगर आपकी कार में एलईडी डीआएल की सुविधा नहीं दी गई है तो

इसके लिए ऑफ्टरमार्केट से अतिरिक्त खर्च करने की कोई जरूरत नहीं है। दरअसल, आपकी जानकारी के लिए बता दें कि ऑफ्टरमार्केट से एलईडी डीआएल लेकर गाड़ी पर लगाने से कोई फायदा नहीं है। यह सुविधा वाहन के लिए अधिक उपयोगी नहीं है। इस सुविधा का ज्यादा काम वहां पर होता है, जहां अधिकतर समय फॉर्गे मोसम रहता है।

एंबियंट लाइटिंग

बाजार में आने वाली कारों में कई सुविधाएं मिल रही हैं, जिसमें एक एंबियंट लाइटिंग। अगर आपकी कार में एंबियंट लाइटिंग की सुविधा नहीं है और आप ऑफ्टरमार्केट से एंबियंट लाइटिंग खरीदने की सोच रहे हैं तो ऐसा न करें। इस लाइटिंग से केवल कार के केबिन में रोशनी बढ़ती है और इसका कोई काम नहीं है। वहीं, एंबियंट लाइटिंग कार में लगाने से वाहन की बैटरी पर ज्यादा प्रेशर पड़ता है।

खास फीचर के साथ लॉन्च हुआ यामाहा का फेसिनो एस स्कूटर, जानें कितनी है कीमत

जापानी दो पहिया वाहन निर्माता Yamaha भारतीय बाजार में कई बेहतरीन बाइक स और स्कूटर्स की बिक्री करती है। कंपनी की ओर से हाल में अपने Fascino S स्कूटर को एक खास फीचर के साथ लॉन्च किया है। कंपनी की ओर से किस फीचर के साथ स्कूटर को पेश किया गया है। इसे किस कीमत पर खरीदा जा सकता है। आइए जानते हैं।

नईदिल्ली। यामाहा की ओर से भारतीय बाजार में Fascino S स्कूटर को बेहद खास फीचर के साथ लॉन्च किया गया है। कंपनी की ओर से इस स्कूटर को किस कीमत पर और किस खास फीचर के साथ लॉन्च किया गया है। हम आपको इस खबर में बता रहे हैं।

लॉन्च हुआ Yamaha Fascino S स्कूटर

इंडिया यामाहा मोटर प्राइवेट लिमिटेड की ओर से भारतीय बाजार में द कॉल ऑफ द ब्लू अभियान के तहत एक खास फीचर के साथ फेसिनो एस मॉडल को लॉन्च किया है। फेसिनो एस स्कूटर स्ट्राइलश यूरोपीय डिजाइन और बेहतरीन प्रदर्शन के साथ बाजार में उपलब्ध करवाया जाता है। इस स्कूटर को मैट रेड और मैट ब्लैक रंग के शेड्स के साथ-साथ डार्क मैट ब्लू रंग के विकल्प में उपलब्ध करवाया जाता है।

क्या है खास फीचर

यामाहा की ओर से जिस खास फीचर के साथ इस स्कूटर को लॉन्च किया गया है, वह ऑप्शन बैक फीचर है। इस फीचर का उपयोग ग्राहक यामाहा के मोबाइल एप्लिकेशन यामाहा स्कूटर ऑप्शन बैक में कर सकते हैं। एप्लिकेशन के अंदर ऑप्शन बैक बटन दबाकर, सवाच आसानी से अपने स्कूटर का पता लगा सकते हैं। यह करीब दो सेकंड के लिए हॉर्न को बाएं और दाएं दोनों साइड से प्रतिक्रिया करता है, जिससे सवार को अपना स्कूटर ढूंढने में आसानी हो जाती है। एप्लिकेशन को गूगल प्ले स्टोर और एप स्टोर से आसानी से इंस्टॉल किया जा सकता है।

कितना दमदार इंजन

कंपनी की ओर से इस स्कूटर में 125 सीसी का



एयर कूलड फोर स्ट्रोक, एसओएचसी इंजन दिया जाता है। जिससे इसे छह किलोवाट की पावर और 10.3 न्यूटन मीटर का टॉर्क मिलता है। स्कूटर में ब्लू इंजेक्शन सिस्टम, स्टॉप/स्टार्ट सिस्टम, स्मार्ट

मोटर जेनरेटर सिस्टम जैसे कई फीचर्स को दिया जाता है।

कितनी है कीमत

कंपनी की ओर से ऑप्शन बैक फीचर के साथ

कार्तिक आर्यन की करोड़ों की कार में चूहों ने किया नुकसान, जानें आप अपनी कार को कैसे बचाएं

बॉलीवुड के स्टार Kartik Aryan की बेहद महंगी कार को भी चूहों से काफी नुकसान हुआ है। आम आदमी भी अपनी कार में चूहों से परेशान रहते हैं। इस परेशानी से बचने के लिए लोग तरह तरह के उपायों को अपनाते हैं। लेकिन किन बातों का ध्यान रखते हुए अपनी कार को चूहों से बचाया जा सकता है। आइए जानते हैं।

नईदिल्ली। बॉलीवुड स्टार Kartik Aryan को भी अन्य सितारों की तरह लग्जरी और स्पोर्ट्स कारों का शौक है। उनकी McLaren GT सुपरकार को चूहों से बड़ा (Rats In Car) नुकसान हुआ है। बॉलीवुड स्टार के साथ ही कई आम आदमी भी इस समस्या से परेशान रहते हैं। अगर आप भी चाहते हैं कि Kartik Aryan की कार की तरह आपकी कार को भी चूहे खराब न करें, तो किन बातों का ध्यान रखना चाहिए। हम आपको इस खबर में बता रहे हैं।

लापरवाही से होती है परेशानी

कार में सफर के दौरान कई लोग लापरवाही बरतते हैं, जिस कारण कार में चूहे आने का खतरा बढ़ जाता है। इसके अलावा भी कई तरह की लापरवाहियों के कारण चूहे कार को बड़ा नुकसान पहुंचाते हैं। अगर कुछ बातों का ध्यान रखा जाए तो फिर अपनी कार को चूहों से आसानी से सुरक्षित रखा जा सकता है।

कार में न छोड़ें खाना

कार में सफर के दौरान कई लोग खाना खाते हैं,



लेकिन बाद में सही तरह से सफाई न करने के कारण खाना गाड़ी में ही रह जाता है। इसके अलावा कुछ लोग कार में खाने का सामान भी छोड़ देते हैं। जिसकी गंध से चूहे आकर्षित होते हैं और कार को नुकसान हो जाता है। इसलिए कोशिश करें कि कार में खाना न खाएं। इसके साथ ही गाड़ी में खाने का सामान भी न छोड़ें।

कार का करें उपयोग

कुछ लोग अपनी कार को एक बार पार्क करने के बाद लंबे समय तक उपयोग में नहीं लाते। ऐसा करने से भी कार खराब होने का खतरा बढ़ जाता है। एक ही जगह पर लंबे समय तक कार के खड़े रहने के कारण चूहे उसे अपना घर बना लेते हैं। अगर कार को सुरक्षित रखना है तो कार का लगातार उपयोग करते रहें।

इन तरीकों को भी अपनाएं

कार को चूहों से दूर रखने के लिए नेपथलीन की बॉल्स का भी उपयोग किया जा सकता है। इसके अलावा रिपलेंट स्प्रें, पेपरमिंट ऑयल या तंबाकू के पत्तों का गुच्छा बनाकर भी कार में रखने से चूहों को कार से दूर रखा जा सकता है।

एनडीए सरकार को बेरोजगारी दूर करने पर रखना होगा फोकस, नीति आयोग के पूर्व वाइस चेयरपर्सन राजीव

परिवहन विशेष न्यूज

नई सरकार के सामने कई चुनौतियाँ मौजूद हैं। नई सरकार के सामने खड़ी चुनौती पर नीति आयोग (NITI Aayog) के पूर्व वाइस चेयरपर्सन राजीव कुमार ने सलाह दी है। न्यूज एजेंसी पीटीआई को इंटरव्यू देते हुए राजीव कुमार ने कहा कि NDA Government को बेरोजगारी की समस्या को खत्म करना होगा। दरअसल देश में इस वक्त बेरोजगारी एक बड़ी समस्या बना हुआ है।

नई दिल्ली। रविवार को देश में नई सरकार का गठन हो गया है। रविवार को लागातार तीसरी बार नरेंद्र मोदी ने प्रधानमंत्री पद के लिए शपथ ली थी। आज उन्होंने प्रधानमंत्री का कार्यभार भी संभाल लिया। इस बार देश में एनडीए की सरकार (NDA Government) यानी गठबंधन की सरकार बनी है। ऐसे में नई सरकार के सामने कई चुनौतियाँ मौजूद हैं। नई सरकार के सामने खड़ी चुनौती पर नीति आयोग (NITI Aayog) के पूर्व वाइस चेयरपर्सन



राजीव कुमार ने सलाह दी है।
क्या कहते हैं राजीव कुमार
न्यूज एजेंसी पीटीआई को इंटरव्यू देते हुए कहा कि प्रधानमंत्री नरेंद्र मोदी नीत राष्ट्रीय जनतांत्रिक गठबंधन (एनडीए) सरकार को बेरोजगारी की समस्या को खत्म करना होगा। दरअसल, देश में इस वक्त बेरोजगारी एक बड़ी समस्या बना हुआ है। ऐसे में राजीव कुमार ने इस बात पर जोर

दिया। उन्होंने कहा कि बेरोजगारी को कम करने में पहले ही देरी हो चुकी है। ऐसे में अगर और देरी होती है तो इसका असर देश की इकोनॉमी पर पड़ेगा।
राजीव कुमार ने एक साक्षात्कार में पीटीआई को बताया
हमें यह समझना चाहिए कि कोविड के बाद आर्थिक सुधार K-आकार की रिकवरी रही है। मुझे लगता है कि मोदी सरकार को

सुजलॉन एनर्जी को बड़ा झटका! टॉप मैनेजमेंट से इस्तीफा, 5 फीसदी गिरा शेयर

सुजलॉन एनर्जी के स्वतंत्र निदेशक Marc Desaeleer ने इस्तीफा देते हुए कंपनी पर गंभीर आरोप लगाए। उनका कहना है कि कई बार सुजलॉन एनर्जी के कोऑपरेटिव गवर्नेंस स्टैंडर्ड्स उनकी अपेक्षाओं पर खरे नहीं उतरे। मार्क ने कहा कि उन्हें कंपनी की ओर से संवाद में खुलेपन और पारदर्शिता की उम्मीद थी लेकिन वे निराश हुए। Marc Desaeleer का कार्यकाल इसी साल सितंबर में खत्म होने वाला था।
नई दिल्ली। रिन्यूएबल सेक्टर की कंपनी सुजलॉन एनर्जी के शेयर (Suzlon Energy Share Price) सोमवार (10 जून) को शुरूआती कारोबार में 5 फीसदी तक लुढ़क गए। दरअसल, सुजलॉन में एक इंडिपेंडेंट डायरेक्टर Marc Desaeleer ने शनिवार को इस्तीफा दिया था और कंपनी के शेयरों में गिरावट उसी की प्रतिक्रिया मानी जा रही है।
इंडिपेंडेंट डायरेक्टर ने क्यों इस्तीफा दिया ?
Marc Desaeleer ने इस्तीफा देते हुए कंपनी पर गंभीर आरोप लगाए। उनका कहना है कि कई बार सुजलॉन एनर्जी के कोऑपरेटिव गवर्नेंस स्टैंडर्ड्स उनकी अपेक्षाओं पर खरे नहीं उतरे। मार्क ने कहा कि उन्हें कंपनी की ओर से संवाद में खुलेपन और पारदर्शिता की उम्मीद थी, लेकिन वे निराश हुए। Marc Desaeleer का कार्यकाल इसी साल सितंबर में खत्म होने वाला था।
सुजलॉन एनर्जी ने दी सफाई
हालांकि, सुजलॉन एनर्जी के सीईओ ने किसी भी तरह की गड़बड़ी के आरोपों से इनकार किया है। उन्होंने कहा कि जो भी आपत्तियाँ उठाई गई थीं, वे काफी सामान्य और प्रोसेस ओरिएंटेड हैं यानी उन पर काम चल रहा है और उन्हें सही समय आने पर लागू किया जाएगा।
मैनेजमेंट ने स्पष्ट किया कि सुजलॉन एनर्जी ने सभी कानूनी और वित्तीय नियमों का पालन किया है। उनका कहना है कि Desaeleer का कोई भी सुझाव वित्तीय या परिचालन में किसी गड़बड़ी से जुड़ा नहीं था। Desaeleer की कुछ व्यक्तिगत अपेक्षाएं थीं, जिन पर वे जल्द से जल्द अमल थे।

30 दिन में पैसे डबल करने वाले शेयर को नहीं मिल रहे खरीदार, दो दिन से लग रहा लोअर सर्किट

परिवहन विशेष न्यूज

रतनइंडिया पावर से निवेशकों का मोहभंग होता दिख रहा है और मुनफावसूली की कोशिश में है। यही वजह है कि पिछले दो कारोबारी सत्रों से रतनइंडिया पावर के शेयरों का कोई खरीदार नहीं मिल रहा और इसमें लोअर सर्किट लग रहा है। सोमवार (10 जून) को भी रतनइंडिया पावर के शेयर 5 फीसदी की गिरावट के साथ 17.10 रुपये पर बंद हुए।

नई दिल्ली। देश की सबसे बड़ी निजी बिजली उत्पादक कंपनियों में से रतनइंडिया पावर ने लोकसभा चुनाव होने के अगले तीस दिनों में निवेशकों को 100 फीसदी का रिटर्न देकर मालामाल कर दिया। 19 अप्रैल को लोकसभा चुनाव के पहले चरण की वोटिंग हुई, तब रतनइंडिया पावर का शेयर प्राइस 9.20 रुपये था, जो अगले 30 दिनों में 18 रुपये के पार पहुंच गया।
मुनाफावसूली कर रहे निवेशक!
लेकिन, अब रतनइंडिया पावर से निवेशकों का मोहभंग होता दिख रहा है और मुनफावसूली की



कोशिश में है। यही वजह है कि पिछले दो कारोबारी सत्रों से रतनइंडिया पावर के शेयरों का कोई खरीदार नहीं मिल रहा और इसमें लोअर सर्किट लग रहा है। सोमवार (10 जून) को भी 5 फीसदी की गिरावट के साथ 17.10 रुपये पर बंद हुए।
रतनइंडिया पावर के स्टॉक में गिरावट का सिलसिला लोकसभा चुनाव के रिजल्ट वाले दिन यानी 4 जून को शुरू हुआ। उस दिन यह 21.10 रुपये पर पहुंच गया था, जो इसका एक साल सबसे उच्च स्तर रहा है। वहां से रतनइंडिया पावर में 10 फीसदी से अधिक का करेक्शन हो चुका है और यह अब 17 रुपये तक आ गया है।
पिछले 1 महीने में रतनइंडिया ने 52 फीसदी का रिटर्न दिया। वहीं, बीते 6 महीने में निवेशकों को कंपनी से करीब 80 का मुनाफा हुआ है।
क्या करती है रतनइंडिया पावर ?
रतनइंडिया पावर लिमिटेड देश के पावर सेक्टर की सबसे बड़ी निजी कंपनियों में से एक है। इसकी नींव 2007 में राजीव रतन ने रखी थी। कंपनी मुख्य काम कोयले से चलने वाले थर्मल पावर प्रोजेक्ट्स को चलाना और उनका रखरखाव करना है। यह अमरावती और नासिक में स्थित अपने थर्मल पावर प्लांट से करीब 2,700 मेगावाट बिजली पैदा करती है। इनसे लाखों घर रोशन होते हैं।

म्यूचुअल फंड इनप्लो उच्चतम स्तर पर पहुंचा, मई में निवेश 34,000 करोड़ रुपये से ज्यादा का हुआ इन्वेस्टमेंट

परिवहन विशेष न्यूज

इक्विटी म्यूचुअल फंड में मई में निवेश जोरदार बढ़त के साथ 34697 करोड़ रुपये के रिकॉर्ड उच्च स्तर पर पहुंच गया। यह आंकड़ा इससे पिछले महीने के मुकाबले 83 प्रतिशत अधिक है। एसोसिएशन ऑफ म्यूचुअल फंड्स इन इंडिया (एम्फी) ने सोमवार को बताया कि यह इक्विटी फंड में शुद्ध निवेश का लगातार 39 वां महीना है।

नई दिल्ली। इक्विटी म्यूचुअल फंड में मई में निवेश जोरदार बढ़त के साथ 34,697 करोड़ रुपये के रिकॉर्ड उच्च स्तर पर पहुंच गया। यह आंकड़ा इससे पिछले महीने के मुकाबले 83 प्रतिशत अधिक है। एसोसिएशन ऑफ म्यूचुअल फंड्स इन



इंडिया (एम्फी) ने सोमवार को बताया कि यह इक्विटी फंड में शुद्ध निवेश का लगातार 39 वां महीना है। इसके अलावा, व्यवस्थित निवेश योजना (एसआईपी) से मासिक योगदान बढ़कर मई में 20,904 करोड़ रुपये हो गया, जो अप्रैल में 20,371 करोड़ रुपये था। इन योजनाओं में मासिक निवेश लगातार दूसरे महीने 20,000 करोड़ से अधिक है।
म्यूचुअल फंड में कितना हुआ इनप्लो
म्यूचुअल फंड उद्योग ने मई में कुल मिलाकर 1.1 लाख करोड़ रुपये का प्रवाह देखा, जो इससे पहले अप्रैल में 2.4 लाख करोड़ रुपये था। यह प्रवाह इक्विटी के साथ ही ऋण योजनाओं में निवेश के कारण हुआ। इस निवेश के साथ ही उद्योग की प्रबंधन के

तहत शुद्ध संपत्तियाँ (एयूएम) बढ़कर मई के अंत में 58.91 लाख करोड़ रुपये हो गईं, जो अप्रैल के अंत में 57.26 लाख करोड़ रुपये थीं।
आंकड़ों के अनुसार, इक्विटी से जुड़ी योजनाओं में मई में 34,697 करोड़ रुपये का निवेश आया, जो अप्रैल के 18,917 करोड़ रुपये के आंकड़े से काफी अधिक है।
मॉर्निंगस्टार इन्वेस्टमेंट रिसर्च इंडिया के एसोसिएट डायरेक्टर - मैनेजर रिसर्च, हिमांशु श्रीवास्तव ने कहा।
रुक-रुक कर होने वाले सुधारों ने निवेशकों को ऐसे बाजार में खरीदारी के कुछ अवसर प्रदान किए, जहां लंबे समय से काफी तेजी देखी जा रही है। इसके अलावा, एनडीए के नेतृत्व वाली सरकार के दोबारा सत्ता में आने की उम्मीद ने भी

चुनावी जीत के बाद चंद्रबाबू नायडू के परिवार को हुआ अरबों का फायदा, 12 दिन में ही हो गए पैसे डबल

इस साल भी आंध्र प्रदेश के चंद्रबाबू नायडू ने लोकसभा चुनाव में जीत हासिल की। Chandrababu Naidu के जीत हासिल करने के बाद उनसे जुड़ी कंपनियों के शेयर में शानदार तेजी देखने को मिली। शेयर में आई तेजी से चंद्रबाबू नायडू की पत्नी और बेटे को 1200 करोड़ रुपये का लाभ हुआ है। आइए इस रिपोर्ट में विस्तार से जानते हैं।

नई दिल्ली। लोकसभा चुनाव के नतीजों (Lok Sabha Election Result 2024) का एलान हो गया है। नतीजों के बाद अब देश में नए सरकार का भी गठन हो गया है। इस साल भी आंध्र प्रदेश के चंद्रबाबू नायडू (Chandrababu Naidu) ने लोकसभा चुनाव में जीत हासिल की। चंद्रबाबू नायडू के जीत हासिल करने के बाद उनसे जुड़ी कंपनियों के शेयर में शानदार तेजी देखने को मिली।
चुनावी नतीजों के एलान के बाद से भी Heritage Foods के स्टॉक में 10 से 20 फीसदी की तेजी आई। आज सुबह शुरूआती कारोबार के दौरान ही कंपनी के शेयर में 10 फीसदी के अपर सर्किट को टच किया। अब



Heritage Foods के शेयर की कीमत 727.9 रुपये प्रति शेयर हो गई है।
Heritage Foods के शेयर की परफॉर्मेंस
29 मई 2024 से अब तक कंपनी के शेयर में 95 फीसदी से ज्यादा की तेजी आई है। 29 मई को एग्जिट पोल के आने के बाद से कंपनी के शेयर बढ़त के साथ कारोबार करने लगे थे। आपको बता दें कि आंध्र प्रदेश में तेलुगू देशम पार्टी (TDP) ने 175 में से ज्यादातर सीटें जीती हैं।
अगर Heritage Foods के शेयर की परफॉर्मेंस की बात करें तो कंपनी के शेयर ने पिछले 5 ट्रेडिंग सेशन में 63.51 फीसदी का रिटर्न दिया है। वहीं, 1 साल में कंपनी ने निवेशकों को 232.55 फीसदी का रिटर्न दिया।
चंद्रबाबू नायडू के परिवार को हुआ फायदा
लोकसभा चुनाव में जीत के साथ ही शेयर में आई तेजी से चंद्रबाबू नायडू के परिवार को डबल फायदा हुआ है। आपको बता दें कि Heritage Foods कंपनी में चंद्रबाबू नायडू की पत्नी भुवनेश्वरी नारा के पास 24.37 फीसदी और बेटे नारा लोकेश के पास 10.82 फीसदी की हिस्सेदारी है।
पिछले महीने 23 मई तक इनके निवेश की कुल वैल्यू 1,100 करोड़ रुपये थी, जो अब 2,300 करोड़ रुपये के पार पहुंच चुकी है। इसका मतलब है कि चंद्रबाबू नायडू के परिवार को 1,200 करोड़ रुपये का फायदा हुआ है।

